

IL-MALTI

QARI LI TOHROG IL-GHAQDA }
TAL-KITTIEBA TAL-MALTI }

GUNJU
1944

IL-KONKORS TAL-BALLATI

34J, Victoria Terrace, Tas-Sliema
"Dar is-Sliem".

Is-16 ta' Jannar, 1944.

WARA li ezaminajna d-39 poezija li nbaghtu għall-Konkors li tnieda f'"IL-MALTI" mill-Kunsill tal-Għaqda tal-Kittieba tal-Malti u qabbilna l-fehmiet tagħna, nistgħu ngħidu li fuq kollox il-poeziji ma jlahqax il-grad ta' teknika meħtieġa fir-reġa tagħha għall-kitba ta' ballata, sew għal dik li hi metrika u sew għal dak li hu hsieb u espressjonijiet poetiċi. Sahansitra sibna li biċċa mill-poeziji mhumiex ta' għamla ta' "ballati"; u oħra'n għandhom forma u hsieb ta' sunetti, fil-waqt li l-biċċa l-kbira jaqgħu fil-lirika, bħalma hi l-poezija "Malta G.C." ta' Omero P. A. Sally, li għalkemm għandha xi versi tajbin u qawwiya u l-hsieb tagħha sabih, ma nistgħux ngħidu li hi ballata. Hekk ukoll "Warda Maltija" u l-"Qawsalla" ta' Stromboli, li huma sunetti. Il-poezija "Hidmet il-Hajjen" ta' Rwiefen fiha sengħa, iżda s-sugġett tagħha hu hekk mudlam li ma jiftihemx għal-kollox. Hekk ukoll il-versi "40—50" li, għalkemm qawwi'in u magħqudin, ma jistgħux jingħaddu ma' dawk tal-"ballati", l-iktar għal dak li hu hsieb.

Fl-aħjar ballati wkoll insibu xi tebghat sew fit-teknika tal-metrika, u sew f'dik tal-frazi u tal-hsieb. "Perfecti Mysterium Amoris" ta' Għaġġla Kbira, li fil-fehma tagħna, hija l-aħjar waħda. Tidher li nkitbet tassew bil-għaġla! Xi versi bħalma huma: "*li darb'ohra mill-ġdid jarga' għad-dar*", u "*kien iħobb, jaf iħobb, irodd lura*" u "*ma weġibx għal talbittha marida*" juru daqsxejn ta' nuqqas fil-għażla u fil-konċiżjoni tal-kliem, kif ukoll il-vers: "*kien imut u kien joqtol biex ġiehu*", fejn il-kelma *joqtol* hija wisq idjomatika u xejn poetika. Fl-aħharnett jidhrilna

illi f'din il-poeżija l-idea ta' "poeta" intennija fir-ritornell ma tiġġustifikax għalkollox is-sura tal-mewt tiegħu u lanqas ma twieġeb bir-reqqa kollha għas-sens tal-kelmiet *perfecti amoris* li hemm fl-isem tal-poeżija. F'"Imhabba, Haqq u Mewt", il-kelma *Haqq* fir-ras u fil-vers: "Ku hadd bkiehom f'Jun il-Haqq" mhix magħżula tajjeb għal graġja ta' hemm li jrid ifisser il-Poeta, kif ukoll fil-vers: "b'dawl ix-xrar ta' hhub għajnejh" hemm daqs-sejn ta' prolissità fil-ħsieb figurativ. Ir-rima *tnej* ma' *għannej* hija liċenza poetika ftit u xejn qawwija. Fil-poeżija "Il-Hati" dehrilna wkoll illi dik id-dehra ta' *nar li jahraq bla ma jtemm il-ġisem mejjet tal-Hati* ma tistax tkun haġa minnha u lanqas misthajla minn missier li kien għadu ma jafx x'għara.

Fil-poeżijiet l-oħra li għażilniehom mill-oħra'n bħala "ballati" u li jisthoqqilhom tifhir insibu xi versi ebsin u zopop, xi frażijiet bombastiċi, xi kliem mhux poetiku jew inkella mdeffes bħala feles għar-rima, u ħsibijiet intennijin.

Skond il-fehma tagħna l-aħjar ballati huma:— (a) *Perfecti Mysterium Amoris* ta' Għaġġla Khira; (b) *Imhabba, Haqq u Mewt* ta' Alpha u Omega, u (c) *Il-Hati* ta' Helios.

Wara dawn insemmu waħda wara l-oħra, skond il-grad tal-mertu tagħhom, il-ballati li jisthoqqilhom ta' min isemmihom b'tifhir, li huma:—

Gieh u Għajb ta' Malti Safi; *Ballata* ta' Omero P. A. Sally; *Ballata* ta' Amorno; *Il-Ballata tal-Genniena* ta' Hortus; *Il-Ballata tal-Margerita* ta' Ballita; *Iż-Żifna tal-Friefet* ta' Le Papillon; *Imhabba fin-Nirien* ta' Lucerna; *Ballata* ta' Pacificus u *Ballata* ta' Ypsilon.

MONS. C. PSALLA

A. CREMONA

G. ZARB ADAMI.